

Assistent Finanzjarju

Unità: Servizzi ta' Ġestjoni tar-Rizorsi

Referenza: ECDC/FGIII/2022/RMS-FA

Qed jintlaqgħu applikazzjonijiet għall-kariga ta' Aġent Kuntrattwali msemija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC jippjana li jirrekluta żewġ persuni għall-pożizzjoni vakanti msemija hawn fuq. L-ECDC għandu wkoll l-għan li jistabbilixxi lista ta' riżerva, li tista' tintuża għal kwalunkwe pożizzjoni vakanti futura fil-qasam u biex timla karigi potenzjali ta' proġetti b'durata iqsar tal-kuntratt li jistgħu jsiru disponibbli fil-futur.

Id-detentur tal-impjieg ser ikun qed jirrapporta għand il-Mexxej tal-Grupp rilevanti.

Id-detentur tal-impjieg ser ikun responsabbli b'mod partikolari mill-oqsma ta' xogħol li ġejjin:

- Jagħti bidu għal tranżazzjonijiet finanzjarji relatati mal-appropriazzjonijiet ta' pagamenti u ta' impenn;
- Jgħin lill-unitajiet tal-operazzjonijiet fit-tnejn, fil-kontroll tal-kwalità u fil-kompilazzjoni tad-dossiers finanzjarji;
- Japplika implimentazzjoni stretta tar-regolament u l-proċeduri finanzjarji;
- Jgħin fit-tnejn tal-baġit tal-ECDC;
- Joħloq entità legali u fajls ta' kontijiet bankarji;
- Jgħin fil-ħruġ ta' ordnijiet ta' rkupru u trasferimenti tal-baġit;
- Iwettaq segwitu tal-implimentazzjoni tal-baġit, jipprovdi rapporti u rikonċiljazzjoni;
- Jipprovdi għajnuna fi kwistjonijiet finanzjarji fiċ-Ċentru kollu;
- Jgħin bl-aġġornamenti tal-proċeduri finanzjarji u listi ta' kontroll relatati mal-flussi tax-xogħol finanzjarji taċ-Ċentru;
- Jipprovdi appoġġ amministrattiv u klerikali generali, inkluż l-arkivjar tad-dokumenti;
- Iwettaq funzjoni ta' backup u ta' appoġġ għall-kontropartijiet assenjati fit-taqsimi;

- Iwettaq kwalunkwe komputu ieħor assenjat mill-Mexxej tal-Grupp jew il-Kap tat-Taqsima.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Edukazzjoni postsekondarja attestata b'diploma, jew edukazzjoni sekondarja attestata b'diploma li tagħti aċċess għal edukazzjoni postsekondarja u esperjenza professjonali xierqa ta' tliet snin¹;
- Għarfien approfondit ta' waħda mil-lingwi uffiċjali tal-UE u għarfien sodisfaċenti ta' lingwa oħra uffiċjali tal-UE sal-limitu meħtieġ għall-qadi ta' dmirijietek²;
- Ċittadinanza ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li tkun intitolat għad-drittijiet sħaħ tiegħek bħala ċittadin(a)³;
- Li tkun issodisfajt l-obbligi kollha imposti mil-liġijiet applikabbli dwar is-servizz militari;
- Tissodisfa r-rekwiziti tal-karattru għad-dmirijiet involuti; u
- Tkun fizikament b'saħħtek biex twettaq id-dmirijiet relatati mal-kariga.

B. Kriterji tas-selezzjoni

Biex tikkwalifika għal din il-kariga identifikajna **kriterji essenzjali** fir-rigward tal-esperjenza/għarfien professjonali u l-karatteristiċi personali/ħiliet interpersonali.

Esperjenza/għarfien professjonali:

- Mill-inqas tliet snin ta' esperjenza professjonali, wara l-ġoti tad-diploma, miksuba f'karigi rilevanti għad-deskrizzjoni tal-impjeg;
- Esperjenza fl-applikazzjoni ta' proċeduri u regoli finanzjarji;
- Esperjenza fl-ipproċessar ta' tranzazzjonijiet finanzjarji;
- Tkun utent profiċjenti ta' pakketti tas-software tal-Excel, tal-kontabilità u tal-finanzi;
- Livell eċċellenti tal-Ingliz, kemm miktub kif ukoll mitkellem.

Karatteristiċi personali/ħiliet interpersonali:

- Xprunat(a) mill-kwalità u orjentat(a) lejn is-servizz;
- Ĥiliet eċċellenti ta' komunikazzjoni;
- livell għoli ta' preċiżjoni u attenzjoni għad-dettall;
- Ĥiliet numeriči eċċellenti;
- Livell għoli ta' orjentazzjoni lejn is-servizz;

1 Ser jġu kkunsidrati biss id-diplomi u ċ-certifikati li jkunu ngħataw fl-Istati Membri tal-UE jew li jkunu s-sugġett ta' ċertifikati ta' ekwivalenza maħruġa mill-awtoritajiet fl-Istati Membri msemmija.

2 Il-kandidati b'lingwa tal-UE mhux uffiċjali jew bl-Ingliz bħala l-lingwa materna tagħhom iridu jipprovdu evidenza tal-livell tagħhom ta' tliet lingwa b'certifikat (B1 jew iktar).

3 Qabel il-ħatra, il-kandidat magħżul ser jintalab jipprovdi ċertifikat mill-fajl tal-pulizija biex juri li ma għandux kondotta kriminali.

- Filiet interpersonalni b'saħħithom u l-abbiltà li taħdem tajjeb f'tim;
- Kapacità li taħdem taħt pressjoni u b'dati ta' skadenzi stretti.

Skont l-għadd ta' applikazzjonijiet li jaslu, il-kumitat tas-selezzjoni jista' japplika rekwiżiti aktar stretti fil-kriterji tas-selezzjoni msemmija qabel.

Opportunitajiet Indaq

L-ECDC huwa impjegatur ta' opportunitajiet indaq u jhegġeġ applikazzjonijiet mill-kandidati kollha li jissodisfaw il-kriterji tal-eligibiltà u tas-selezzjoni mingħajr l-ebda distinzjoni abbażi ta' età, razza, konvinzjoni politika, filosofika jew reliġjuża, il-generu jew l-orjentazzjoni sesswali u irrispettivament mid-dizabilitajiet.

Ħatra u kondizzjonijiet tal-impjieg

Id-detentur tal-impjieg ser jinġetar abbażi ta' lista qasira proposta mill-Kumitat tas-Selezzjoni lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tas-Selezzjoni. Il-kandidati ser jintalbu jagħmlu testijiet bil-miktub. Il-kandidati għandhom ikunu jafu li l-proposta tista' ssir pubblika u li l-inklużjoni fil-lista qasira ma tiggarrantixxix ir-reklutaġġ tagħhom. Il-lista qasira ta' kandidati ser tiġi stabbilita wara proċess ta' selezzjoni miftuħa.

Il-kandidat magħżul ser jiġi rreklutat bħala aġent kuntrattwali, skont l-Artikolu 3a) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, għal perjodu ta' ħames snin. Il-kuntratt jista' jiġġedded. Il-ħatra ser tkun fil-**Grupp ta' Funzjoni FGIII**.

L-applikanti għandhom ikunu jafu bir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova ta' disa' xhur.

Għal aktar informazzjoni dwar kondizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġej:

<https://eur-lex.europa.eu/legal-content/EN/TXT/?uri=CELEX%3A01962R0031-20140501>

Il-post tal-impjieg ser ikun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinġoloq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din ser tkun valida sal-31 ta' Diċembru tal-istess sena tad-data ta' skadenza tal-applikazzjonijiet u tista' tiġi estiża.

Proċedura tal-applikazzjoni

Biex tapplika għal din il-pożizzjoni vakanti, jekk jogħġbok oħloq/illoggja fil-kont tiegħek permezz tas-sistema ta' reklutaġġ elettroniku tal-ECDC, imla t-taqsimiet kollha meħtieġa tal-applikazzjoni u ssottomettiha. **L-ECDC ma jaċċetta applikazzjonijiet sottomessi bl-email, bil-posta jew bi kwalunkwe mezz ieħor.**

Id-data tal-għeluq għas-sottomissjoni tal-applikazzjonijiet hija fid-data ppubblikata fl-avviż ta' pożizzjoni vakanti bl-Ingliż. Nagħtuk parir li tissottometti l-applikazzjoni tiegħek ferm qabel l-iskadenza f'każ li tiffaċċja kwistjonijiet tekniċi u/jew ikun hemm traffiku kbir fuq is-sit web. L-ECDC mhu ser jaċċetta l-ebda applikazzjoni wara d-data ta' skadenza. Ladarba tkun

issottomettejt l-applikazzjoni tiegħek, ser tirċievi messaġġ awtomatiku b'email li jikkonferma l-wasla tal-applikazzjoni tiegħek. Jekk jogħġbok kun żgur(a) li l-indirizz tal-email li tipprovdi għall-kont tal-applikant tiegħek ikun korrett u li tiċċekkja l-email tiegħek b'mod regolari.

Tista' ssib gwida għall-utent dwar ir-reklutaġġ elettroniku u gwida dwar il-proċess ta' reklutaġġ u selezzjoni tal-ECDC fuq is-sit web tagħna:

<https://ecdc.europa.eu/en/about-us/work-us/recruitment-process>

Minhabba l-volum kbir ta' applikazzjonijiet li jaslu, ser jiġu nnotifikati biss il-kandidati li jintgħażlu għall-intervisti.